

ಅ) ಆ ಹಳ್ಳಿಗಳಲ್ಲಿ ಚೆನ್ನಾಗಿ ನಡೆಯುತ್ತಿರುವವೆಷ್ಟು ಮತ್ತು ನಿಂತಿರುವ ಹಳ್ಳಿಗಳೆಷ್ಟು ?

ಇ) ಅಸಂದಿ ಗ್ರಾಮದಲ್ಲಿ ಗ್ರಾಮಾಂತರ ನೀರು ಸರಬರಾಜು ಯೋಜನೆ ಮಂಜೂರ ಮಾಡಿಲ್ಲವೇ ?

ಈ) ಹಾಗಿದ್ದಲ್ಲಿ ಆ ಗ್ರಾಮಕ್ಕೆ ನೀರು ಒದಗಿಸಲು ಸರ್ಕಾರದವರು ಯಾವ ಕ್ರಮ ತೆಗೆದುಕೊಂಡಿರುವರು ?

ಉ) ೧೯೮೨-೮೩ನೇ ಸಾಲಿನಲ್ಲಿ ಮಂಜೂರಾದ ಹಳ್ಳಿಗಳೆಷ್ಟು ಮತ್ತು ಯಾವ ಯಾವ ಹಳ್ಳಿಗಳಲ್ಲಿ ಸದರಿ ಕೆಲಸಗಳನ್ನು ಮುಗಿಸಲು ಸರ್ಕಾರದವರು ಕ್ರಮ ತೆಗೆದುಕೊಂಡಿರುತ್ತಾರೆ,

ಊ) ೧೯೮೪-೮೫ನೇ ಸಾಲಿನಲ್ಲಿ ಎಷ್ಟು ಹಳ್ಳಿಗಳನ್ನು ಸದರಿ ಕೆಲಸಗಳಿಗೆ ಸರ್ಕಾರದವರು ತೆಗೆದುಕೊಂಡಿರುತ್ತಾರೆ?

ಶ್ರೀ ಅಬ್ದುಲ್ ನಜೀರ್ ಸಾಬ್ (ಗ್ರಾಮೀಣ ಅಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಸಚಿವರು).—

ಅ) ಕಡೂರು ತಾಲ್ಲೂಕಿನ ಈ ಕೆಳಕಂಡ ಗ್ರಾಮಗಳಿಗೆ ನಳದ ಮೂಲಕ ನೀರನ್ನು ಒದಗಿಸುವ ಯೋಜನೆಗಳನ್ನು ಆಳವಡಿಸಲಾಗಿದೆ, ಸಕ್ಕಿಪಟ್ಟ, ಪಂಚನಹಳ್ಳಿ, ಹಿರೇನಲ್ಲೂರು, ಯಗಟ, ಮತಿಗಟ್ಟ, ಯಲ್ಲಂಬಳಸೆ, ಬನ್ನೂರುಗೂಪ್, ಚೊಳಹಿರಿಯೂರು, ನಾಗೇನಹಳ್ಳಿ, ಪಿಳ್ಳೇನಹಳ್ಳಿ, ಹುಲಿಕೆರೆ, ಬಿಲವಾಳ, ಬಿಸ್ಸೆಹಳ್ಳಿ, ಗನಗನಹಳ್ಳಿ, ಪುರ, ಚಿಕ್ಕನಲ್ಲೂರು, ಕಡೂರಹಳ್ಳಿ, ದೊಗರೆಹಳ್ಳಿ, ನಿಡುವಳ್ಳಿ, ದೇವನೂರು, ಅಸಂದಿ, ಕೇತೂಮಾರನಹಳ್ಳಿ, ಮಲ್ಲೇಶ್ವರ, ನಿಡುಗಟ್ಟ, ಸರಸ್ವತಿಪುರ, ಪಟ್ಟಣ್ಣಿಕೆರೆ, ಚಿಕ್ಕಪಟ್ಟಣ್ಣಿಕೆರೆ, ಕಲಿಕೆರೆ, ಯರದಕೆರೆ.

ಆ) ಒಟ್ಟು ೨೯ ಯೋಜನೆಗಳು ಕಾರ್ಯ ನಿರ್ವಹಿಸುತ್ತಿದ್ದು ಒಂದು ಯೋಜನೆ ಮಾತ್ರ ಸ್ಥಗಿತಗೊಂಡಿದೆ.

ಇ) ಹೌದು. ೧೯೭೨-೭೩ರಲ್ಲಿ ಮಂಜೂರಾಗಿದೆ.

ಈ) ಜೂನ್ ೧೯೭೮ರಂದು ಈ ಯೋಜನೆಯನ್ನು ಪೂರ್ಣಗೊಳಿಸಲಾಗಿತ್ತು.

ದಿನಾಂಕ ೨೩-೧-೮೨ರಿಂದ ಈ ಯೋಜನೆಯು ಸ್ಥಗಿತಗೊಂಡಿದೆ. ಈ ಯೋಜನೆ ಯನ್ನು ಪುನರಾರಂಭಿಸಲು ಒಂದು ಅಂದಾಜು ಪಟ್ಟಿಯನ್ನು ತಯಾರಿಸಲಾಗಿದ್ದು ಅದನ್ನು ಬೇಗ ಈ ವಿಷಯದ ಬಗ್ಗೆ ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

ಉ) ೧೯೮೨-೮೩ರಲ್ಲಿ ಯಗಟ ಮತ್ತು ಮತಿಗಟ್ಟ ಗ್ರಾಮಗಳಿಗೆ ಅಭಿವೃದ್ಧಿ ಯೋಜನೆಗಳು ಮಂಜೂರಾಗಿದೆ. ಇವುಗಳ ಅಂದಾಜಿಗೆ ಮಂಜೂರಾತಿ ಪಡೆದ ಕಾರ್ಯ ಪ್ರಗತಿಯಲ್ಲಿದೆ.

ಊ) ಎರಡು ಯೋಜನೆಗಳು.

(ಮಾನ್ಯ ಸದಸ್ಯರು ಹಾಜರಿರಲಿಲ್ಲ)

ಪಾವಗಡದಲ್ಲಿರುವ ಸರ್ಕಾರಿ ಕಿರಿಯ ಕಾಲೇಜಿನಲ್ಲಿ ಖಾಲಿ ಇರುವ

ಉಪನ್ಯಾಸಕರುಗಳ ಹುದ್ದೆಗಳು

೮೨೮ (೧೯೮೫) ಶ್ರೀ ಉಗ್ರನರಸಿಂಹಪ್ಪ (ಪಾವಗಡ).—ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಪಾವಗಡ ಸರ್ಕಾರಿ ಕಿರಿಯ ಕಾಲೇಜಿನಲ್ಲಿ ಉಪನ್ಯಾಸಕರ ಹುದ್ದೆಗಳು ಖಾಲಿ ಇರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ ?

ಆ) ಹಾಗಿದ್ದಲ್ಲಿ ಎಂದಿನಿಂದ ಖಾಲಿ ಇದೆ ?

ಇ) ಇದರಿಂದ ಎರಡನೇ ಪಿ.ಯು.ಸಿ. ವಿದ್ಯಾರ್ಥಿಗಳ ಪರೀಕ್ಷೆಗೆ ತೊಂದರೆಯಾಗಿಲ್ಲವೆ ?

ಈ) ಈ ಬಗ್ಗೆ ಸರ್ಕಾರದವರು ಕೈಗೊಂಡ ಕ್ರಮಗಳೇನು ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).—

ಅ) ಬಂದಿದೆ.

ಆ) ಸುಮಾರು ೬ ತಿಂಗಳಿಂದ ಖಾಲಿ ಇವೆ.

ಇ) ಈ) ಹೌದು. ಆದ್ದರಿಂದ ಈಗಾಗಲೇ ಖಾಲಿ ಇದ್ದ ಭೌತ ಶಾಸ್ತ್ರ ಉಪನ್ಯಾಸಕರ ಹುದ್ದೆ ಬಿಟ್ಟು ಉಳಿದ ಖಾಲಿ ಇದ್ದ ಹುದ್ದೆಗಳನ್ನು ಭರ್ತಿ ಮಾಡಲು ಕ್ರಮ ತೆಗೆದುಕೊಳ್ಳಲಾಗಿದೆ. ಭೌತ ಶಾಸ್ತ್ರದ ಹುದ್ದೆಗೂ ಅರೆಕಾಲಿಕ ಶಿಕ್ಷಕರನ್ನು ನೇಮಿಸಲು ಆದೇಶ ನೀಡಲಾಗಿದೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಧಾರವಾಡದಲ್ಲಿ ಶೈತ್ಯಾಗಾರವನ್ನು ನಿರ್ಮಿಸುವ ವಿಚಾರ

೪೨೯ (೧೨೨೬) ಶ್ರೀ ಸಿ. ವಿ. ಪುಡಕಲಕಟ್ಟಿ (ಧಾರವಾಡ).—ಮಾನ್ಯ ಪಶುಸಂಗೋಪನಾ, ಪಶುವೈದ್ಯ ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ:—

ಅ) ಧಾರವಾಡ ನಗರದಲ್ಲಿ ತೋಟಗಾರಿಕೆ ಇಲಾಖೆಯವರು ಆಲೂಗಡ್ಡೆ, ಈರುಳ್ಳಿ, ಹಣ್ಣು ಹಂಪಲು, ಇತ್ಯಾದಿಗಳನ್ನು ಸುರಕ್ಷಿತವಾಗಿ ಶೇಖರಿಸಲು ಶೈತ್ಯಾಗಾರದ ಕಟ್ಟಡವನ್ನು ಈವರೆಗೂ ಪ್ರಾರಂಭ ಮಾಡದೇ ಇರುವುದರಿಂದ ರೈತರಿಗೆ ತೊಂದರೆಯಾಗಿರುವ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ, ಆ ಬಗ್ಗೆ ಕೈಗೊಂಡ ಕ್ರಮವೇನು ?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ (ಪಶುಸಂಗೋಪನೆ, ಪಶುವೈದ್ಯ ಸೇವೆ ಮತ್ತು ತೋಟಗಾರಿಕೆ ಸಚಿವರು).—

ಅ) ಹೌದು, ಸ್ವಲ್ಪಮಟ್ಟಿನ ತೊಂದರೆ ಇದೆಯೆಂದು ಕಂಡು ಬಂದಿದೆ.

ಆ) ಶೈತ್ಯಾಗಾರದ ಸಲುವಾಗಿ, ಒಂದು ಎಕರೆ ಜಾಗವನ್ನು ಧಾರವಾಡದ ವ್ಯವಸಾಯೋತ್ಪನ್ನ ಮಾರಾಟ ಸಮಿತಿಯಿಂದ ಕೊಂಡುಕೊಳ್ಳಲಾಗಿದೆ, ಹಾಗೂ ಶೈತ್ಯಾಗಾರದ ನಿರ್ಮಾಣ ಕ್ಯಾಗಿ, ಒಂದು ತಾಂತ್ರಿಕ ವರದಿಯನ್ನು ಸಹ ಕೇಂದ್ರೀಯ ಆಹಾರ ಸಂಶೋಧನಾ ಸಂಸ್ಥೆ, ಮೈಸೂರು, ಇವರಿಂದ ಪಡೆಯಲಾಗಿದೆ. ಅಂತರರಾಷ್ಟ್ರೀಯ ಅಭಿವೃದ್ಧಿ ನೆರವಿನಿಂದ ಕೈಗೊಳ್ಳಬೇಕೆಂದಿರುವ “ಸಮಗ್ರ ತೋಟಗಾರಿಕೆ ಅಭಿವೃದ್ಧಿ ಯೋಜನೆ” ಯಲ್ಲಿ ಇದನ್ನು ತೆಗೆದುಕೊಳ್ಳುವ ವಿಚಾರ ಪರಿಶೀಲನೆಯಲ್ಲಿದೆ.

ಮಾನ್ಯ ಸದಸ್ಯರು ಹಾಜರಿರಲಿಲ್ಲ.

ಚುಕ್ಕೆ ಗುರುತಿಲ್ಲದ ಪ್ರಶ್ನೆಗಳಿಗೆ ನೀಡಲಾದ ಉತ್ತರಗಳು

SRI A. LAKSHMISAGAR (Minister for Law & Parliamentary, Housing and Public Grievances).—I beg to lay on the table of the House the 30th list of written answers for questions.

MR. SPEAKER.—Answers laid.